

ప్రజా వినికడి

మా అక్షరం-మీ ఆయుధం

తెలుగు దినపత్రిక

విలేకరులు కావాలేను

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి
మా అక్షరం-మీ ఆయుధం తెలుగు దినపత్రిక

తెలుగు దినపత్రిక నందు పనిచేయుటకు
జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి
8978701613,7013016545

సంపుటి - 3 సంచిక -186 బుధవారం 8 అక్టోబర్ 2025 ఎడిటర్ : మారేపల్లి అశోక్ పేజీలు -8 వెల - 3/-

Published From Hyderabad : Cerculated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

**ఆర్బీఐ గ్యారంటీతో
త్వరలో డిజిటల్ కరెన్సీ!**

ప్రైవేట్ క్రిప్టోకరెన్సీలను ప్రోత్సహించేది లేదని కేంద్రం స్పష్టీకరణ
ఆర్బీఐ గ్యారంటీతో త్వరలో డిజిటల్ కరెన్సీ
రక్షణ లేనందునే క్రిప్టోలపై అధిక పన్నులు : పీయూష్ గోయల్
ఖతార్తో స్వేచ్ఛా వాణిజ్య ఒప్పందంపై చర్చలు వేగవంతం
న్యూఢిల్లీఅక్టోబర్ 7ప్రజావినికడి,
దేశంలో క్రిప్టోకరెన్సీ భవిష్యత్తుపై కేంద్ర ప్రభుత్వం మరోసారి తన వైఖరిని స్పష్టం చేసింది. రిజర్వ్ బ్యాంక్ ఆఫ్ ఇండియా (ఆర్బీఐ) లేదా దేశీయ కరెన్సీ వంటి ఎలాంటి ఆధారం లేని ప్రైవేట్ క్రిప్టోకరెన్సీలను తాము ప్రోత్సహించబోమని కేంద్ర వాణిజ్య శాఖ మంత్రి పీయూష్ గోయల్ తేల్చిచెప్పారు. దీనికి ప్రత్యమ్నాయంగా ఆర్బీఐ గ్యారంటీతో కూడిన **మిగతా 2లో...**



**ఏఐ రంగంలో గ్లోబల్ హబ్గా మారే
సత్తా భారత్కు ఉంది**

ఆన్‌లైన్‌లో నా డీప్ ఫేక్ వీడియోలు కూడా
చూశాను: నిర్మలా సీతారామన్
పెట్టుబడిదారుల కోసం సెబీ, ఎన్‌పీసీఐ ప్రత్యేక
యూపీఐ హ్యాండ్‌లైన్
యూపీఐ ఐడీ, ఖాతా వివరాలు
సరిచూసేందుకు 'సెబీ చెక్' ఫీచర్



తెలంగాణపై టీడీపీ ఫోకస్..!!

తెలంగాణ టీడీపీ నేతలతో చంద్రబాబు కీలక సమావేశం...

ఆంధ్రప్రదేశ్ ముఖ్యమంత్రి, తెలుగుదేశం పార్టీ జాతీయ అధ్యక్షుడు చంద్రబాబు చాలా కాలం తర్వాత తెలంగాణ పార్టీ వ్యవహారాలపై ప్రత్యేకంగా దృష్టి సారించారు. తెలంగాణలో పార్టీకి మళ్లీ పూర్వ వైభవం తీసుకురావడమే లక్ష్యంగా ఆయన కీలక నేతలతో సమావేశమయ్యారు. సంస్థాగత నిర్మాణంపై దృష్టి పెట్టి, క్షేత్రస్థాయిలో పార్టీ కార్యకలాపాలను ముమ్మరం చేయాలంటూ తెలంగాణ టీడీపీ నేతలకు దిశానిర్దేశం చేశారు.

తెలంగాణలో 80 శాతం పత్తి కొనుగోళ్లు

సిసిఐ ద్వారానే నేరుగా కొంటాం
122 కొనుగోలు సెంటర్ల ఏర్పాటు
కేంద్ర జోళి శాఖ మంత్రి గిరిరాజ్ సింగ్

ఉండవల్లిలోని చంద్రబాబు నివాసంలో సమావేశం
కమిటీల ఏర్పాటుకు గ్రీన్ సిగ్నల్
తెలంగాణలో పార్టీ పునర్నిర్మాణంపై ప్రధాన చర్చ
రాష్ట్రవ్యాప్తంగా 1.78 లక్షల సభ్యత్వ నమోదు
కమిటీల నియామకం వేగవంతం చేయాలని ఆదేశం **2లో..**



న్యూఢిల్లీ,అక్టోబర్ 7ప్రజావినికడి,
తెలంగాణలో 80 శాతం పత్తిని కాటన్ కార్పొరేషన్ ఆఫ్ ఇండియా ద్వారా కేంద్ర ప్రభుత్వం కొనుగోలు చేస్తోందని కేంద్ర జోళి శాఖ మంత్రి గిరిరాజ్ సింగ్ స్పష్టం చేశారు. తెలంగాణలో 20 లక్షల మంది పత్తి రైతులు ,18 లక్షల హెక్టార్లలో పత్తి పంట పండిస్తున్నారని వివరించారు. తెలంగాణ రాష్ట్ర ప్రభుత్వం పత్తి రైతులకు సహకారం ఎందుకు అందించడం లేదని ప్రశ్నించారు. పత్తి రైతుల కోసం కేంద్ర ప్రభుత్వం ఒక అప్లికేషన్ ప్రారంభించిందని... రైతులు అందులో రిజిస్టర్ చేసుకోవాలని సూచించారు. మంగళవారం కేంద్ర జోళి శాఖ మంత్రి గిరిరాజ్ సింగ్‌తో కేంద్రమంత్రి కిషన్‌రెడ్డి ఢిల్లీలో సమావేశం అయ్యారు.**మిగతాది 2లో...**



మత్స్యకారుల సమస్యల పరిష్కారానికి కమిటీ
పవన్ కల్యాణ్ చొరవతతో ప్రభుత్వ నిర్ణయం
కమిటీ ఏర్పాటు చేస్తూ అధికారికంగా ఉత్తర్వులు జారీ
కమిటీలో కీలక శాఖల కమిషనర్లు, జిల్లా కలెక్టర్
మత్స్యకార ప్రతినిధులకు కూడా కమిటీలో చోటు
సీఎం, మంత్రికి ధన్యవాదాలు తెలిపిన పవన్ కల్యాణ్
కాకినాడ అక్టోబర్ 7ప్రజావినికడి,
కాకినాడ జిల్లా ఉప్పాడ తీర ప్రాంత మత్స్యకారులు ఎదుర్కొంటున్న సమస్యల పరిష్కార దిశగా రాష్ట్ర ప్రభుత్వం కీలక ముందడుగు వేసింది. రాష్ట్ర ఉప ముఖ్యమంత్రి పవన్ కల్యాణ్ సూచన మేరకు, ఈ సమస్యలపై ప్రత్యేకంగా దృష్టి సారించేందుకు ఒక ఉన్నత స్థాయి కమిటీని ఏర్పాటు చేస్తూ అధికారికంగా ఉత్తర్వులు జారీ చేసింది.**మిగతా 2లో...**




మన వాదనలు బలంగా వినిపిద్దాం
బీసీ రిజర్వేషన్లపై హైకోర్టులో నేడు విచారణ
మంత్రులతో సీఎం రేవంత్‌రెడ్డి ముందస్తు సమాలోచనలు
న్యాయవాదులు అభిషేక్ సింఘ్, సిద్ధార్థ దవేకు పిలుపు
హైదరాబాద్ అక్టోబర్ 7ప్రజావినికడి,
బీసీ రిజర్వేషన్లకు సంబంధించి కామారెడ్డి డిక్టేటర్‌షన్ మొదలుకుని అసెంబ్లీలో తీర్మానం వరకూ పార్టీ తరపున, ప్రభుత్వం తరపున చేసిన అన్ని ప్రయత్నాలనూ హైకోర్టుకు నివేదిద్దాం**%'** అని ముఖ్యమంత్రి రేవంత్**%'** మంత్రివర్గ సహచరులకు, కాంగ్రెస్ నేతలకు దిశా నిర్దేశం చేశారు.**మిగతా 2లో...**



ఆర్టీసీ ఛార్జీల పెంపు దారుణం
ప్రజలపై భారం మోపడమేనన్న కేటీఆర్
హైదరాబాద్,అక్టోబర్ 7ప్రజావినికడి, తెలంగాణలో ఆర్టీసీ బస్సు ఛార్జీల పెంపుపై రాజకీయ వాతావరణం వేడక్కింది. ప్రభుత్వ నిర్ణయంపై బీఆర్ఎస్ తీవ్ర ఆగ్రహం వ్యక్తం చేస్తోంది. ముఖ్యంగా బీఆర్ఎస్ కార్యనిర్వాహక అధ్యక్షుడు కేటీఆర్ ఈ నిర్ణయాన్ని తీవ్రంగా తప్పుబట్టారు.**మిగతాది 2లో...**



భౌతికశాస్త్రంలో ముగ్గురికి నోబెల్...
క్వాంటం ప్రపంచాన్ని కళ్లకు కట్టిన శాస్త్రవేత్తలు



%2025 సంవత్సరానికి భౌతికశాస్త్రంలో నోబెల్ బహుమతి ప్రకటన ముగ్గురు అమెరికా శాస్త్రవేత్తలకు పరించిన ప్రతిష్టాత్మక పురస్కారం జాన్ క్లార్క్, మైఖేల్ డివోరేట్, జాన్ మార్టినినిలకు సంయుక్తంగా అవార్డు కంటికి కనిపించే సర్క్యూట్‌లో క్వాంటం ప్రభావాల గుర్తింపు **2లో..**

కాంగ్రెస్‌లో 'దుమారం'!
సహచర మంత్రి లక్ష్మణ్‌పై పాన్సం 'నోటి దురుసు'..అనుచిత వ్యాఖ్యలు



బహిరంగ క్షమాపణకు దళిత సంఘాలు డిమాండ్
'అడ్డూరి'ని నేనెం అనలేదు.. ఇదంతా బీఆర్ఎస్ కుట్టినన్న ప్రభాకర్
అత్తగౌరవాన్ని దెబ్బతీశారు.. అధిష్టానానికి ఫిర్యాదు చేస్తూ: అడ్డూరి
పార్టీలో ప్రకంపనలు.. సర్దుబాటుకు అధిష్టానం యత్నం
కరీంనగర్ అక్టోబర్ 7ప్రజావినికడి,
సహచర మంత్రిపై నోరు జారిన రవాణా శాఖ మంత్రి పొన్నం ప్రభాకర్, కాంగ్రెస్ ప్రభుత్వానికి కొత్త తలనొప్పి తెచ్చి పెట్టారు. సమావేశానికి సమయానికి రాలేదన్న అసహనంతో దళిత మంత్రి అడ్డూరి లక్ష్మణ్‌ను ఉద్దేశించి 'అ దున్నుపోతుగానికేం తెలుసు' అంటూ బాడీ షేపింగ్‌పై చేసిన వ్యాఖ్యల వీడియో **మిగతా 2లో...**

హైకోర్టు తీర్పుకు లోబడే గ్రూప్-1 నియామకాలు
స్టే ఇచ్చేందుకు నిరాకరించిన సుప్రీంకోర్టు
న్యూఢిల్లీఅక్టోబర్ 7ప్రజావినికడి, తెలంగాణ గ్రూప్-1 నియామకాలపై అడ్డంకులు తొలగాయి. దీనిపై స్టే ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్‌కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది. గ్రూప్-1 నియామకాలపై ఇటీవల హైకోర్టు డివిజన్ బెంచ్ ఇచ్చిన మధ్యంతర ఉత్తర్వులపై పలువురు అభ్యర్థులు సుప్రీంకోర్టును ఆశ్రయించారు. హైకోర్టు మధ్యంతర ఉత్తర్వులకు అనుగుణంగా.. ఎంపికైన వారికి నియామక పత్రాలు అందించడంపై స్టే ఇవ్వాలని కోరారు. ఈ పిటిషన్‌పై జస్టిస్ సూర్యకాంత్, జస్టిస్ జోయమాల్య బాగ్గిల ధర్మాసనం విచారణ జరిపింది.**మిగతాది 2లో...**

బీసీ రిజర్వేషన్ లను కాపాడుకుంటాం : ఎర్ర సత్యనారాయణ



ప్రజా వినికిడి, (హమాయత్ నగర్) : స్థానిక ఎన్నికల్లో రాష్ట్ర ప్రభుత్వం కల్పించిన 42 శాతం బీసీ రిజర్వేషన్ లను కాపాడుకుంటామని తెలంగాణ బీసీ సంక్షేమ సంఘం రాష్ట్ర అధ్యక్షులు ఎర్ర సత్యనారాయణ అన్నారు. బీసీల 42 శాతం స్థానిక ఎన్నికల రిజర్వేషన్ ల పరిరక్షణకై జీవో 9 ని కాపాడుకోవడానికి సంబంధించిన పిటిషన్లలో తాను ఇంప్లీడ్ అవుతున్నట్లు తెలిపారు. మంగళవారం బీజేపీ బాగ్ ప్రెస్ క్లబ్ లో బీసీ నేత, న్యాయవాది జక్కుల వంశీ కృష్ణ అధ్యక్షతన జరిగిన సమావేశంలో ఎర్ర సత్యనారాయణ మాట్లాడారు.గవర్నర్ ప్రాసీజర్,మెరిట్ పై వచ్చిన అంశంపై సెప్టెంబర్ 30 లోగా ఎన్నికలు పూర్తి కావాలని హైకోర్టు తీర్పు ప్రకారం జీవో ఇచ్చామనే ప్రభుత్వ వాదనను పూర్తిగా సమర్థిస్తామన్నారు. ఇదే అంశంలో సెప్టెంబర్ లో పంపించిన బిల్లు తేదీని పరిగణలోకి తీసుకోవాలనే వాదన ద్వారా సాంకేతిక అంశాల సమస్యను అధిగమిస్తామని ఆశాభావాన్ని వ్యక్తం చేశారు.ఈ అంశంలో రాజకీయ పార్టీలన్నీ అవలంబిస్తున్న ద్వంద్వ వైఖరులను ఎండగడతామని అన్నారు.ఈ సమావేశంలో బీసీ ఐక్య కులాల వేదిక అధ్యక్షులు పాండు యాదవ్,విశ్వబ్రాహ్మణ సంఘం అధ్యక్షులు నరహరి పాల్గొన్నారు. ఈ సమావేశంలో అరుణ్ కుమార్, పాండు యాదవ్, సురేందర్ యాదవ్, పి.నర్సింహులు ముదిరాజ్,బుగ్గోజి, తదితరులు పాల్గొన్నారు.

మంత్రి పాన్నం బహిరంగ క్షమాపణ చెప్పాలి..



ప్రజావినికిడి, (హమాయత్ నగర్): జూబ్లీహిల్స్ లో జరిగిన ఆదివారం మీడియా సమావేశంలో మంత్రి పొన్న ప్రభాకర్ ఎస్సీ వర్గానికి చెందిన మంత్రి అడ్డూరి లక్ష్మణ్ పై అనుచిత వ్యాఖ్యలు చేయడం సరికాదని వెంటనే మంత్రి బహిరంగ క్షమాపణ చెప్పాలని మాదిగ హక్కుల దండోరా రాష్ట్ర అధ్యక్షుడు రేగుంట సునీల్ మాదిగ డిమాండ్ చేశారు. హైదరాబాద్ ప్రెస్ క్లబ్ లో ఏర్పాటు చేసిన సమావేశంలో వారు మాట్లాడుతూ, తెలంగాణలో మాదిగ సమాజాన్ని కించపరిచేలా ఉన్నాయని ఆవేదన వ్యక్తం చేశారు. తెలంగాణను సాధించుకున్న పదేండ్ల పరిపాలనలో మంత్రి వర్గంలో మొదటి సారి ఎస్సీ వర్గం నుండి ఒక్క మంత్రి అయితే ఓర్వలేక పోతున్నారని ద్వజమెత్తారు. కరీంనగర్ లో రాజకీయ ప్రస్థానం ప్రారంభించినప్పటి నుండి మాదిగ జాతి అందగా నిలబడిందని, కరీంనగర్ వదిలి హుస్సేన్ సానిట్ వచ్చినప్పుడు కూడా ఆయన గెలుపులో మాదిగల పాత్ర ఎంతో కీలకమని గుర్తు చేసుకోవాలని హితవు పలికారు.దీనిపై కాంగ్రెస్ అధిష్ఠానానికి ఫిర్యాదు చేస్తామని తెలిపారు.ఇప్పటికైనా మంత్రి పొన్నం బేషరతుగా మీడియా ముఖంగా క్షమాపణ చెప్పాలని కోరారు. లేని పక్షంలో మాదిగ దండోర పెద్ద ఎత్తున ఆందోళనలు చేపడతామని హెచ్చరించారు.

బస్టి బాట కార్యక్రమంలో జిహాచ్ ఎంసి విద్యుత్ అధికారులతో కలిసి పాల్గొన్న పటాన్చెరు కార్పొరేటర్ మెట్టు కుమార్ యాదవ్..



ప్రజావినికిడి,(పటాన్చెరు):తెలంగాణ రాష్ట్ర ప్రభుత్వం ప్రవేశపెట్టిన బస్టి బాట కార్యక్రమంలో మంగళవారం రోజు పటాన్చెరు కార్పొరేటర్ మెట్టు కుమార్ యాదవ్ జిహాచ్ ఎంసి విద్యుత్ అధికారులతో కలిసి పాల్గొనడం జరిగింది.ఈ సందర్భంగా డివిజన్ పరిధిలోని జెపి కాలనీ అదేవిధంగా అంబేద్కర్ కాలనీలను సందర్శించి కాలనీలలో విద్యుత్ లూన్ లైన్లు, రిగ్లస్యంట్ల కండక్టర్, మిడెల్ పోల్స్ వంటి సమస్యలను పరిశీలించి వాటిని సరి చేయాలని సూచనలు చేయడం జరిగింది.ఈ కార్యక్రమంలో సిజిఎం,కామేశ్వర రావు,ఎస్ సి శ్రీనాథ్,డి ఈ భాస్కర్ రావు, ఏడిఈ సంజీవ్, ఏఈజగడిష్ నీబ్బంది, ఫోర్మన్ వెంకట్ రెడ్డి ,లైన్ మెన్ ప్రభాకర్,లైన్ మెన్ రాజు,లైన్ మెన్ వెంగయ్య, కాలనీవాసులు జనార్దన్ రెడ్డి,కంకర్ శ్రీనివాస్,స్థానిక కాలనీవాసులు పాల్గొన్నారు.

బస్టిల్లా ఈవెంట్స్ కు ముఖ్య అతిథిగా విచ్చేసి ప్రారంభించిన మాదిరి ప్రిథ్వీరాజ్

ప్రజావినికిడి,(పటాన్చెరు): పటాన్చెరు పట్టణంలో సూతనంగా ప్రారంభమైన బిస్మిల్లా ఈవెంట్స్ టెంట్ హౌస్ వివాహాలు, శుభకార్యాలు, వేడుకలు అదేవిధంగా ప్రత్యేక సందర్భాల కోసం అవసరమైన అన్ని రకాల సదుపాయాలను ఒకే చోట అందించే ఆధునిక ఈవెంట్ సెంటర్ గా అవివృతమైంది. ఆధునిక సదుపాయాలను అందిస్తున్న బిస్మిల్లా ఈవెంట్స్ టెంట్ హౌస్ ను ముఖ్య అతిథిగా విచ్చేసి ప్రారంభించిన మాదిరి ప్రిథ్వీరాజ్..అనంతరం యజమాని అలాగే సిబ్బందిని అభినందించి, వ్యాపారం మరింత అభివృద్ధి చెందాలని ఆకాంక్షించారు.

రాష్ట్ర స్థాయి ఎస్సీఎఫ్ క్రీడలకు భారీ ఏర్పాట్లు

అక్టోబర్ 16,17,18 తేదీలలో వాలీబాల్, కబడ్డీ రాష్ట్ర స్థాయి క్రీడలు..

మూడు రోజులపాటు పటాన్చెరులో క్రీడా సంబరాలు..

క్రీడల నిర్వహణకు ప్రత్యేక కమిటీలు

మూడు రోజులపాటు క్రీడాకారులకు వసతి సౌకర్యాలు..

పటాన్చెరు ఎమ్మెల్యే గూడెం మహిపాల్ రెడ్డి..

ప్రజావినికిడి,(పటాన్చెరు): పటాన్చెరు పట్టణంలోకి మైత్రి మైదానం కేంద్రంగా ఈనెల 16,17,18 తేదీలలో నిర్వహించనున్న 69వ స్కూల్ గేమ్స్ ఫెడరేషన్ రాష్ట్ర స్థాయి కబడ్డీ,వాలీబాల్ క్రీడల కోసం భారీ ఏర్పాట్లు చేస్తున్నామని పటాన్చెరు ఎమ్మెల్యే గూడెం మహిపాల్ రెడ్డి తెలిపారు.సోమవారం సాయంత్రం పటాన్చెరుపు పట్టణంలోని మైత్రి స్పోర్ట్స్ క్లబ్ భవనంలో క్రీడల ఏర్పాట్లపై వివిధ శాఖల అధికారులు, వ్యాయామ ఉపాధ్యాయులతో ఆయన సమీక్ష సమావేశం నిర్వహించారు. ఈ సందర్భంగా ఆయన మాట్లాడుతూ, రాష్ట్రస్థాయి స్కూల్ గేమ్స్ ఫెడరేషన్ క్రీడలను నిర్వహించేందుకు పటాన్చెరు అవకాశం కల్పించాలని రాష్ట్ర ప్రభుత్వాన్ని కోరగా ఇందుకు సమ్మతించినట్లు ఆయన తెలిపారు.



అందర్ 17 బాలుర వాలీబాల్,అందర్ 14 బాలురు,బాలికల కబడ్డీ పోటీలను అక్టోబర్ 16,17,18 తేదీలలో పటాన్చెరు పట్టణంలోని మైత్రి మైదానంలో నిర్వహించబోతున్నట్లు తెలిపారు. రాష్ట్రంలోని 33 జిల్లాల నుండి 420 మంది క్రీడాకారులతో పాటు 200 వందల మంది వ్యాయామ ఉపాధ్యాయులు, సిబ్బంది క్రీడలలో పాల్గొనబోతున్నారని తెలిపారు.వీరందరికీ మూడు రోజులపాటు భోజనం,వసతి, బహుమతులు సొంత నిధులతో అందిస్తున్నట్లు ఆయన తెలిపారు.రాష్ట్రస్థాయి పోటీలలో విజేతలుగా నిలిచిన జట్లను సైతం సొంత నిధులతో జాతీయస్థాయి పోటీలకు పంపిస్తున్నట్లు తెలిపారు.పటాన్చెరు నియోజకవర్గాన్ని రాష్ట్ర,జాతీయ క్రీడలకు కేంద్రంగా తీర్చిదిద్దుతున్నామని తెలిపారు.



క్రీడల సందర్భంగా ఎటువంటి ఇబ్బందులు తలెత్తకుండా పోలీసు, మున్సిపాలిటీ,వైద్య ఆరోగ్యశాఖ,విద్యుత్ శాఖల అధికారులతో సమన్వయ కమిటీలు ఏర్పాటు చేసినట్లు తెలిపారు. మూడు రోజులపాటు పటాన్చెరు కేంద్రంగా జరగబోతున్న స్కూల్ గేమ్స్ క్రీడలను విజయవంతం చేయాలని ఆయన విజ్ఞప్తి చేశారు.

దళితులు ఏ స్థాయిలో ఉన్న వివక్ష తప్పడం లేదు.

బిఆర్ఎస్ సీనియర్ నాయకుడు ఉప్పరిగడ్డ చందు నాయక్ సుప్రీం కోర్టు చీఫ్ జస్టిస్ భూషణ్ రామకృష్ణ గవాయ్ పై దాడిని తీవ్రంగా ఖండించిన చందు నాయక్

ప్రజావినికిడి,(షాద్ నగర్):దళితులు సమాజంలో ఏ స్థాయికి ఎదిగినా కూడా వారికి తక్కువగానే చూస్తున్నారు.ప్రపంచ మేధావి,భారత దేశానికి రాజ్యాంగాన్ని అందించిన డాక్టర్ బాబా సాహెబ్ అంబేద్కర్ కాలం నుంచి ఇప్పటిదాకా దళితులపై వివక్షత కొనసాగుతూనే ఉందని షాద్ నగర్ నియోజకవర్గం ఫరూక్ నగర్ మండలం ఉప్పరిగడ్డ బిఆర్ఎస్ సీనియర్ నాయకుడు చందు నాయక్ విచారం వ్యక్తం చేశారు.ఈ సందర్భంగా ఆయన మాట్లాడుతూ, సమాజంలో కులవివక్ష అంతరించడానికి ఆర్థిక సామాజిక సమానత్వం అవసరం ఉందన్నారు. దళితులు ప్రభుత్వాలు, ఉద్యోగవర్గాలు, ఉన్నతాధికారులు,జాతీయ స్థాయిలో పనిచేస్తున్న అనేక మంది మేధావులపై కూడా



వివక్ష కనిపించడం బాధాకరం.బహుజన వాదం పేరుతో బిసి, ఎస్సీ,ఎస్టీ,మైనారిటీ వర్గాలు తమ హక్కుల కోసం ఏకతాటిపైకి పోరాటం చేస్తున్నారని గుర్తు చేశారు. సుప్రీం కోర్ట్ చీఫ్ జస్టిస్ భూషణ్ రామకృష్ణ గవాయ్ పై జరిగిన దాడి,రాష్ట్ర దళిత మంత్రి పై చేసిన అనుచిత వ్యాఖ్యలు జాతి పై జరిగినటువంటి అవమానాలు గా భావిస్తున్నట్లు తెలిపారు.ఇలాంటి వ్యాఖ్యలు,దాడులపై వెంటనే బేషరతుగా క్షమాపణలు చెప్పాలని,వాటిని ఏ సభ్యసమాజం కూడా సమర్పించదని అన్నారు. దళితులపై కొనసాగుతున్న అసమానతలు తక్షణమే ఆగి, సమానత్వ భావన పెంపొందే సమాజం ఏర్పడాలని ఆయన పిలుపునిచ్చారు.

విజయవంతంగా ఇందిరమ్మ ఇండ్ల పథకం అమలు

అబ్బిదారులే నిర్మాణ కర్తలు..మంత్రి పొంగులేటి ఇందిరమ్మ ఇండ్ల పై ఎఐసిసి అధ్యక్షులు ఖర్గే ఆరా -ఖర్గేను పరామర్శించిన మంత్రి పొంగులేటి..

ప్రజావినికిడి,(హైదరాబాద్): రాష్ట్రంలో ఇందిరమ్మ ఇండ్ల పథకం విజయవంతంగా అమలవుతోందని రాష్ట్ర రెవెన్యూ, హౌసింగ్,సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి అన్నారు. ఇటీవల అనారోగ్యానికి గురై బెంగళూరులో విశ్రాంతి తీసుకుంటున్న అఖిల భారత కాంగ్రెస్ కమిటీ అధ్యక్షులు శ్రీ మల్లికార్జున ఖర్గేని పొంగులేటి శ్రీనివాసరెడ్డి మంగళవారం పరామర్శించారు.ఈ సందర్భంగా ఇందిరమ్మ ఇండ్ల పథకం అమలు, చెల్లింపులు లబ్ధిదారుల ఎంపిక విధానం,ఒక్కో ఇంటికి యూనిట్ కాస్ట్ తదితర అంశాలపై ఖర్గే మంత్రి ని అడిగి తెలుసుకున్నారు. భారతదేశంలో ఏ రాష్ట్రంలో లేని విధంగా ఒక్క తెలంగాణ రాష్ట్రంలోనే పేదలకు ఐదు లక్షల రూపాయలతో ఇందిరమ్మ ఇంటిని నిర్మించుకునే సదుపాయాన్ని కల్పించింది.ఇండ్ల పథకాలలో కేంద్రం ఇస్తున్న నిధులతోనే అన్ని రాష్ట్రాల సరిపెడుతున్నాయని కానీ తెలంగాణ రాష్ట్రంలో పేదల సంక్షేమాన్ని దృష్టిలో పెట్టుకొని ఐదు లక్షల రూపాయలతో నాలుగు వందల చదరపు అడుగులు తగ్గకుండా ఇండ్లను లబ్ధిదారుడే నిర్మించుకునేలా పథకాన్ని రూపొందించామని ఈ సందర్భంగా మంత్రిగారు వివరించారు.రాష్ట్రంలో గడవిన పది సంవత్సరాలలో పేదలు ఆశించిన మేరకు ఇండ్ల నిర్మాణాలు జరగకపోవడంతో ఇందిరమ్మ ఇండ్లకు డిమాండ్ అధికంగా ఉందని అన్నారు. దీనిని దృష్టిలో పెట్టుకొని మొదటి దశలో ఈ ఏడాది 22,500 కోట్ల రూపాయలతో నియోజకవర్గానికి 3500 ఇండ్ల



చొప్పున 4.50 లక్షల ఇండ్లను నిర్మించాలని లక్ష్యంగా పెట్టుకున్నామని లబ్ధిదారుల ఎంపిక పూర్తికాగా దాదాపు 3 లక్షల 5 వేల పైగా ఇండ్లు వివిధ నిర్మాణ దశల్లో ఉన్నాయని తెలిపారు. గత నెలలో ముఖ్యమంత్రి రేవంత్ రెడ్డి ఇందిరమ్మ ఇండ్ల గృహప్రవేశాలకు స్వయంగా హాజరయ్యారని వివరించారు.ఇంటి నిర్మాణ దశలను బట్టి లబ్ధిదారులకు ప్రతి సోమవారం నేరుగా వారి బ్యాంకు ఖాతాల్లో నిధులను జమ చేస్తున్నామని తెలిపారు. రాజకీయాలకు అతీతంగా లబ్ధిదారుల ఎంపికలో పారదర్శకంగా వ్యవహరిస్తున్నాం, పేదరికమే అర్హతగా ఇండ్లను మంజూరు చేస్తున్నాం. అదవులను సమ్మతించి జీవించే చెంచులకు సైతం తొలిసారిగా ఇందిరమ్మ

ఇండ్లను మంజూరు చేశామన్నారు. ఇందిరమ్మ ఇండ్ల పథకంలో ఎటువంటి అవినీతి అక్రమాలు చోటుచేసుకోకుండా ఎప్పటికప్పుడు సమన్వయ పరిష్కరించేందుకు గాను ప్రత్యేకంగా ఒక కాలే సెంటర్ ను ఇటీవల ఏర్పాటు చేశామని,కాలే సెంటర్ కు వచ్చే ఫిర్యాదులపై 24 గంటల్లోనే చర్యలు తీసుకుంటున్నామని తెలిపారు. ఇందిరమ్మ ఇండ్ల పథకం అమలు తీరుతెన్నులను మంత్రి పొంగులేటి శ్రీనివాసరెడ్డి సవరించగా వివరించగా ఖర్గే గారు స్పందిస్తూ తెలంగాణ రాష్ట్రంలో ఇందిరమ్మ ఇండ్ల పథకం అమలు బాగుందని ఇదే విధంగా ముందుకు సాగాలని మంత్రి పొంగులేటిని అభినందించారు.

ఇక ఆషికా రంగనాథ్ ను ఆపడం కష్టమే!

వెండితెరపై వెలుగు రేఖలా తళుక్కున మెరిసే కథానాయికలు కొందరైతే, వెన్నెల ధారలా తెరపై నుంచి జారిపోయి ప్రేక్షకుల గుండె గడుల్లోకి చేరిపోయే కథానాయికలు మరికొందరు. అందం .. ఆకర్షణతో పాటు నాజూకుతనంతో ఆకట్టుకునే అలాంటి కథానాయికల జాబితాలో ఆషికా రంగనాథ్ ఒకరుగా కనిపిస్తారు. ఆషికా అంటే ఆకాశం నుంచి జారిపోయిన అందాల చందమామ అనే విషయం ఆడియన్స్ కి తొలి సినిమాతోనే అర్థమైపోయింది. ‘అమిగోస్’ సినిమాతో తెలుగు తెరకి పరిచయమైన ఈ తమిలపాకు లాంటి అమ్మాయి, ఆ తరువాత ‘నా సామిరంగ’ సినిమాతో భారీ విజయాన్ని అందుకుంది. ఈ సినిమాకి ఆమె గ్లామర్ ప్రత్యేకమైన ఆకర్షణగా నిలిచింది. దాంతో ఆ సినిమాకి వెళ్లిన వాళ్లంతా థియేటర్లలో తమ మనసులు పారేసుకునే బయటికి వచ్చారు. ఇక ఈ సుందరి ఇక్కడ వరుసబెట్టి సినిమాలు చేయడం ఖాయమని అనుకున్నారు .. కానీ అలా జరగలేదు. ఆషికా ఆవితూచి కథలను ఎంచుకోవడమే ఇందుకు కారణమని అనుకోవాలి. ప్రస్తుతం ఆమె తెలుగులో ‘విశ్వంభర’ .. తమిళంలో ‘సర్దార్ 2’ .. కన్నడలో ‘గత వైభవ’ సినిమాలతో బిజీగా ఉంది. ఈ కన్నడ సినిమా వచ్చేనెల 14వ తేదీన థియేటర్లకు రానుంది. ఇక ‘సర్దార్ 2’.. ‘విశ్వంభర’ కూడా భారీ అంచనాలు ఉన్న ప్రాజెక్టులే. ఈ సినిమాలు హిట్ కొడితే ఇక ఆషికను ఆపడం కష్టమేననే టాక్ బలంగా వినిపిస్తోంది. సీనియర్ స్టార్ హీరోల సరసన ఆమె బిజీగా కావడం ఖాయమేనని అంటున్నారు. చూడాలి మరి ఏం జరుగుతుందో.

ఒటీటీకి ‘కొత్త లోక’!

ఈ మధ్య కాలంలో మలయాళంలో వచ్చిన ఒక సినిమాను గురించి ఆడియన్స్ ఎక్కువగా మాట్లాడుతున్నారు. సోషల్ మీడియాలో చర్చించుకున్నారు. మలయాళంలో ఇంతవరకూ వచ్చిన లేడీ ఓరియంటెడ్ సినిమాలను వసూళ్ల పరంగా ఈ సినిమా బీట్ చేసింది. కేవలం 30 కోట్లతో నిర్మించిన ఈ సినిమా, 300 కోట్ల వసూళ్లను రాబట్టడం అందరినీ ఆశ్చర్య పరిచింది. ఇన్నీసి విన్యాసాలు చేసిన ఆ సినిమా పేరే ‘లోక 1:చంద్ర’. తెలుగులో ‘కొత్త లోక 1: చంద్ర’గా సెట్ చేశారు. కల్యాణి ప్రియదర్శన్ ప్రధానమైన పాత్రను పోషించిన ఈ సినిమాకి డౌమినిక్ అరుణ్ దర్శకత్వం వహించాడు. దుల్కర్ సల్మాన్ నిర్మించిన ఈ సినిమాలో, నెస్లెన్ .. శాండ్ మాస్టర్ .. అరుణ్ కురియన్ .. చందూ ముఖ్యమైన పాత్రలను పోషించారు. ఆగస్టు 28వ తేదీన విడుదలైన ఈ సినిమా, సంచలన విజయాన్ని సమోదా చేసింది. అలాంటి ఈ సినిమా, ఈ నెల 20వ తేదీ నుంచి ‘జియో హాట్ స్టార్’లో స్ట్రీమింగ్ కానుంది. కథలోకి వెళితే .. చంద్ర అనే యువతి బెంగళూర్ లోని ఒక ఇంట్లో అద్దెకి ఉంటూ ఒక హోటల్లో జాబ్ చేస్తూ ఉంటుంది. ఆ ఇంటికి ఎదురుగుండా ఉన్న ఇంట్లో ‘సన్నీ’ ఉంటాడు. అతనికి చంద్ర ధోరణి ఇంట్రెస్టింగ్ గా అనిపిస్తుంది. అప్పటి నుంచి ఆమెను రహస్యంగా గమనించడం మొదలుపెడతాడు. ఆమె దగ్గర సూపర్ పవర్స్ ఉన్నాయనే విషయం అతనికి తెలుస్తుంది. అప్పుడు అతను ఏం చేస్తాడు? ఆ తరువాత జరిగేదేమిటి? అనేది కథ.

ఆర్టీసీ క్రాస్ రోడ్స్‌లో మహేశ్ బాబు కొత్త మల్టీప్లెక్స్.. 2026 సంక్రాంతికి ప్రారంభం!



సూపర్‌స్టార్ మహేశ్ బాబు, ప్రముఖ నిర్మాణ సంస్థ ఏషియన్ సినిమాస్‌తో కలిసి అందిస్తున్న ఏఎంబీ సినిమాస్ బ్రాండ్ ఇప్పుడు హైదరాబాద్ సినిమా అభివృద్ధిలకు మరింత చేరువకానుంది. గచ్చిబౌలిలో విజయవంతమైన తమ ప్రస్థానాన్ని కొనసాగిస్తూ, తెలుగు సినిమాలకు గుండెకాయ లాంటి ఆర్టీసీ క్రాస్ రోడ్స్‌లో భారీ మల్టీప్లెక్స్‌ను నిర్మిస్తున్నారు. ఏఎంబీ సినిమాస్-ఫేజ్ 2గా వస్తున్న ఈ థియేటర్ నిర్మాణ పనులు ప్రస్తుతం చివరి దశకు చేరుకున్నాయి.విశ్వసనీయ సమాచారం ప్రకారం, ఈ మల్టీప్లెక్స్‌ను 2026 సంక్రాంతి పండుగ కానుకగా ప్రేక్షకులకు అందుబాటులోకి తీసుకురావాలని లక్ష్యంగా పెట్టుకున్నారు. ఇందుకోసం మహేశ్ బాబు టీమ్, ఏషియన్ సినిమాస్ బృందం పనులను వేగవంతం చేసినట్లు తెలుస్తోంది. మొత్తం 7 స్క్రీన్లతో రూపుదిద్దుకుంటున్న ఈ థియేటర్లో ప్రతి ఒక్కటీ అత్యుత్తమ వీక్షణ అనుభూతిని అందించేలా తీర్చిదిద్దుతున్నారు. అత్యాధునిక ప్రాజెక్ట్స్ టెక్నాలజీ, డాల్బీ

అట్యూని సౌండ్ సిస్టమ్, సౌకర్యవంతమైన ప్రీమియం సీటింగ్‌తో గచ్చిబౌలి ఏఎంబీని మించిన స్థాయిలో దీనిని నిర్మిస్తున్నట్లు సమాచారం.ఈ మల్టీప్లెక్స్ ప్రారంభోత్సవంపై టాలీవుడ్‌లో ఓ ఆసక్తికరమైన ప్రచారం జరుగుతోంది. 2026 సంక్రాంతికి విడుదల కానున్న మోగాస్టార్ చిరంజీవి, అనిల్ రావిపూడి కాంటినేషన్‌లోని “మన శంకర వరప్రసాద్ గారు” సినిమాతోనే ఈ థియేటర్‌లో మొదటి షో వడే అవకాశాలు ఉన్నాయని ఇండస్ట్రీ వర్గాలు అంచనా వేస్తున్నాయి.ఆర్టీసీ క్రాస్ రోడ్స్ లాంటి కీలకమైన ప్రాంతంలో ఇంతటి ప్రతిష్టాత్మక మల్టీప్లెక్స్ రావడం పట్ల సినీ విశ్లేషకులు ఆసక్తిగా గమనిస్తున్నారు. పండుగ సీజన్‌లో ఒక్క సినిమా ద్వారానే దాదాపు 30-40 షోలతో కోటి రూపాయలకు పైగా వసూళ్లు సాధించే అవకాశం ఉందని గ్రేడ్ విశ్లేషకులు భావిస్తున్నారు. ఈ కొత్త మల్టీప్లెక్స్ రాకతో ఆ ప్రాంతంలోని ఇతర థియేటర్లకు గట్టి పోటీ తప్పదని నృప్తమవుతోంది.

‘మిత్రమండలి’ ట్రైలర్.. కావాల్సినంత ఫన్ పక్కా!



టాలీవుడ్ నటుడు ప్రియదర్శి లీడ్ రోల్ లో ఇప్పుడు లేటెస్ట్ మూవీ మిత్రమండలి చేస్తున్న విషయం తెలిసిందే. సోషల్ మీడియా ఇన్ఫ్లూయెన్సర్ నిహారిక ఎన్ ఎం హీరోయిన్ గా నటిస్తున్న ఆ సినిమాలో మ్యాడ్ ఫేమ్ నటీనటులు విష్ణు ఓయ్, రాగ్ మయూర్, ప్రసాద్ బెహూ ప్రధాన పాత్రల్లో నటిస్తున్నారు. విజయోదర్ దర్శకత్వం వహిస్తున్న ఆ సినిమాను బీవీ వర్ల్డ్, సప్త అశ్వ మీడియా వర్ల్డ్, వైరా ఎంటర్టైన్మెంట్స్ బ్యానర్ పై బన్నీ వాస్ నిర్మిస్తున్నారు. ఇప్పటికే మాటింగ్ పూర్తి కాగా.. దీపావళి కానుకగా అక్టోబర్ 16న సినిమాను రిలీజ్ చేయనున్నారు. దీంతో ప్రమోషన్స్ స్టార్ట్ చేసిన మేకర్స్.. వరుస అప్డేట్స్ ను రిలీజ్ చేస్తూ ఆసక్తిని పెంచుతున్నారు. ఇప్పటివరకు సినిమా నుంచి విడుదల చేసిన అప్డేట్స్ మంచి రెస్పాన్స్ అందుకున్నాయి. ఆడియన్స్ లో అంచనాలు పెంచాయి. ఫన్, మిస్టరీ జానర్ లో మూవీని రూపొందించినట్లు క్లియర్ గా చెప్పేకాయి. అయితే రిలీజ్ డేట్ దగ్గరపడుతుండటంతో మేకర్స్ మరింత స్పీడ్ పెంచారు. మిత్రమండలి ట్రైలర్ ను తాజాగా విడుదల చేశారు. ప్రస్తుతం సోషల్ మీడియాలో వైరల్ గా మారిన ట్రైలర్.. ఆకట్టుకుంటోంది. సినీ ప్రియులను కదుపుబ్బా నవ్విస్తోంది. ప్రస్తుతం ట్రైండ్ కు అనుగుణంగా సరదా డైలాగులతో మెప్పిస్తోంది. ఒకే అమ్మాయి కోసం స్నేహితులంతా గొడవ పడడంతో ఇలాంటి మహిళా మండలి కోసమే మిత్రమండలి కనుమరుగవుతోందటా చెప్పిన కొన్ని డైలాగ్స్ ఫుల్ ఫన్స్ గా ఉన్నాయి. ముఖ్యంగా ట్రైలర్ లో రాగ్ మయూర్, ప్రసాద్, విష్ణుతో వెన్నెల కిషోర్ చేసిన కామెడీ మయిన్ హైలెట్ గా నిలిచేలా ఉంది. సత్య, నిహారిక, వెన్నెల కిషోర్ తమ కామెడీ టైమింగ్ తో ప్రేక్షకులను నవ్విస్తున్నారు. హాస్య బ్రహ్మ బ్రహ్మసందం సన్నివేశం కూడా అందరినీ ఎంతగానో ఆకట్టుకుంటోంది. సినిమా ప్రేక్షకులకు కావాల్సినంత ఫన్ ఇస్తుందని ట్రైలర్ ద్వారా స్పష్టమవుతోంది. కాగా మూవీ విషయానికొస్తే.. బన్నీ వాస్ సమర్పిస్తున్న మిత్రమండలి చిత్రాన్ని కళ్యాణ్ మంజిన, భాను ప్రతాప, డా. విజయోదర్ రెడ్డి తీగల సంయుక్తంగా నిర్మిస్తున్నారు. బన్నీ వాస్ ఈ ప్రాజెక్టును ప్రతిష్టాత్మకంగా తీసుకున్నారు. మరి ఆయన ప్రొడక్షన్ బ్యానర్ పై తొలి మూవీగా వస్తున్న మిత్రమండలి ఎలాంటి హిట్ అవుతుందో వేచి చూడాలి.

కింగ్ నాగార్జున 100వ చిత్రం రా. కొర్కిక్ దర్శకత్వంలో ప్రారంభమైన సంగతి తెలిసిందే. యాక్షన్ ప్రధానంగా సాగే చిత్రాన్ని అన్నపూర్ణ స్టూడియోస్ ప్రతిష్టాత్మకంగా నిర్మిస్తోంది. నాగార్జున వందవ సినిమా కావడంతో బయట నిర్మాణ సంస్థలు వేటికి అవకాశం ఇవ్వకుండా తానే స్వయంగా నిర్మించాలని నాగార్జున ముందే డిసైడ్ అయ్యారు. అనుకున్నట్టే ప్రాజెక్ట్ గ్రాండ్ గా ప్రారంభమైంది. అయితే ఇందులో హీరోయిన్ ఎవరు? అన్నది పైసల్ కాలేదు. సాధారణంగా లాంచింగ్ రోజునే హీరోయిన్ కూడా ఈవెంట్ లో పాల్గొని దేవుడి పటాల ముందు కొబ్బరి కాయ కొడతారు. %కానీ నాయిక ఎంపిక పైసల్ కాకపోవడంతో కార్యక్రమంలో గ్లామర్ కనిపించలేదు. మరి హీరోయిన్ ఛాన్స్ ఎవరికి ఇస్తున్నారు? అంటే మలయాళ బ్యూటీ కీర్తి సురేష్ పేరు తెరపైకి వచ్చింది. మేకర్స్ ఆమెతో సంప్రదింపులు జరుపుతున్నారుట. హీరోయిన్ ఎంపిక విషయంలో నాగ్ ఇన్ఫ్లూన్స్ అయినట్లు చెబుతున్నారు. ఆయన ఆదేశాలతో పాటు పాత్రకు కూడా వర్సెక్స్ గా సూటువుతుందని కొర్కిక్ భావించడంతో కీర్తికి టచ్ లోకి వెళ్లినట్లు తెలుస్తోంది. నాగ్ సరసన పర్వెష్ జోడీ అవుతుంది. అమ్మడు వరుస ఇప్పటికే 33 సంవత్సరాలు. మన్మధుడు2 అనంతరం మరోసారి: సీనియర్ హీరోలతో పని చేసిన అనుభవం ఉంది. %-%భోళాశంకర్%-%- లో చిరంజీవికి సోదరి పాత్రలో నటించింది. రవితేజ , నాని, మహేష్. పవన్ కళ్యాణ్ లాంటి స్టార్లకు హీరోయిన్ గా నటించింది. లేడీ ఓరియంటెడ్ చిత్రాలు చేసింది. ఈ నేపథ్యంలో నాగ్ సరసన అన్ని రకాలుగా పక్కా సూటవుతుంది. నాగార్జునతో తెరను పంచుకోవడం కొత్త కాదు. గతంలో నాగార్జున హీరోగా నటించిన %-%మన్మధుడు 2%-%- లో గెస్ట్ అప్పియర్యన్స్ ఇచ్చింది. అప్పుడు ఆ ఛాన్స్ కూడా తీసుకుంది నాగార్జున. ఇప్పుడదే భావమే తనకు జోడీగా ఎంపిక వైపు వెళ్లడం విశేషం. కీర్తి ఎంట్రీకి సంబంధించి త్వరలో అధికారిక ప్రకటన వచ్చే అవకాశం ఉంది. సీనియర్లకు కీర్తి మంచి ఛాయిస్: ప్రస్తుతం కీర్తి సురేష్ నటిగా బిజీగా ఉంది. పలు తెలుగు, హిందీ ప్రాజెక్ట్ లు చేస్తోంది. తమిళ లో %-%రివాల్యూర్ రీటూ%-%- అనే లేడీ ఓరియంటెడ్ చిత్రంలో కూడా నటిస్తోంది. బాలీవుడ్ లో వెటే సీరీస్ చేస్తోంది. ఇందులో ఓ బోల్డ్ పాత్రలో కనిపించనుంది. పెళ్లికి ముందుకంటే పెళ్లైన తర్వాత అవకాశాలు పెరిగాయి అన్న విషయాన్ని ఈ అమ్మడు కూడా ప్రూవ్ చేస్తోంది.

కింగ్ సెంచరీలో కీర్తి సురేష్!

